

# പരിശുദ്ധ ദൈവമാതാവിന്റെ വണക്കമാസം

ഏഴാം തീയതി / DAY - 7

## പരിശുദ്ധ കന്യകയുടെ വരപ്രസാദ യോഗ്യത

“ദൂതൻ മറുപടി പറഞ്ഞു: പരിശുദ്ധാത്മാവ് നിന്റെ മേൽ വരും; അത്യുന്നതന്റെ ശക്തി നിന്റെ മേൽ ആവസിക്കും. ആകയാൽ, ജനിക്കാൻ പോകുന്ന ശിശു പരിശുദ്ധൻ, ദൈവപുത്രൻ എന്നു വിളിക്കപ്പെടും” (ലൂക്കാ 1:35).

ദൈവം ഒരു വ്യക്തിയെ പ്രത്യേക ജോലിക്കോ, ദൗത്യനിർവഹണത്തിനോ, ജീവിതാന്തസ്സിലേക്കോ തിരഞ്ഞെടുത്താൽ അതിനാവശ്യമായ ആധ്യാത്മികവും, മാനസികവും, ശാരീരികവുമായ ദാനങ്ങളാൽ ആ വ്യക്തിയെ സമലങ്കരിക്കുമെന്ന് വി. തോമസ് അക്വിനാസ് പ്രസ്താവിച്ചിട്ടുണ്ട്. അപ്പോൾ ദൈവമാതാവ് എന്ന ഉന്നത സ്ഥാനത്താൽ സമലംകൃതയായ പരിശുദ്ധ കന്യകാമറിയത്തിനു ദൈവം എത്ര അസാധാരണമായ ദാനങ്ങൾ നൽകപ്പെട്ടിരിന്നുവെന്ന് ചിന്തിച്ചു നോക്കൂ.

അമലോത്ഭവയായ പരിശുദ്ധ കന്യകയ്ക്കു സകല വിശുദ്ധരെയും മാലാഖമാരെയെക്കാൾ അവർണ്ണനീയമായ യോഗ്യത ലഭിച്ചു. പ്രകൃത്യാതീതവും പ്രകൃത്യേതരമായ ദാനങ്ങളും പരിശുദ്ധാർഹ്യത്തിന്റെ ദാനങ്ങളും ഫലങ്ങളും എല്ലാം പരിശുദ്ധ കന്യകയിൽ അതിന്റെ ഏറ്റവും വലിയ പൂർണ്ണതയിൽ പ്രശോഭിച്ചിരുന്നു. പരിശുദ്ധ കന്യക സകല സ്ത്രീകളിലും ഏറ്റവും അനുഗൃഹീതയാണ്. ഈ ലോകത്തിൽ ജനിച്ചിട്ടുള്ള മറ്റു വ്യക്തികൾക്ക് സ്വമാതാവിനെ തിരഞ്ഞെടുക്കുവാനുള്ള സ്വാതന്ത്ര്യമില്ല. എന്നാൽ ഈശോമിശിഹായ്ക്കു മാത്രമേ സ്വമാതാവിനെ തിരഞ്ഞെടുക്കാൻ സാധിക്കൂ.

മിശിഹാനാഥൻ മറിയത്തെ തിരഞ്ഞെടുത്തപ്പോൾ അവൾ സകല സ്ത്രീകളിലും അനുഗൃഹീതയായിത്തീർന്നു. ദൈവത്തിന് ഈ ലോകം പോലെ മറ്റനേകം ലോകങ്ങളെ സൃഷ്ടിക്കുവാൻ സാധിക്കും. എന്നാൽ പരിശുദ്ധ കന്യകയെക്കാൾ പരിപൂർണ്ണയായ ഒരു മാതാവിനെ സൃഷ്ടിക്കുവാൻ സാധിക്കയില്ലയെന്നു വി. ബൊനവന്തുര പ്രസ്താവിച്ചു. സകല ഗുണങ്ങളും നല്കി കൊണ്ട് ദൈവം കൊടുത്ത പേരാണ് മേരി. ക്രിസ്തീയ സുകൃതങ്ങളുടെ അനുഷ്ഠാനത്തിലൂടെ നമുക്ക് അനുഗൃഹീതരാകുവാൻ പരിശ്രമിക്കാം. അതിനായി പരിശുദ്ധ അമ്മയുടെ മാദ്ധ്യസ്ഥം നമ്മുക്ക് തേടാം.

### സംഭവം

ഒരിക്കൽ കുറെ ആൾക്കാർ വി.അൽഫോൻസ് ലിഗോരിയുടെ അടുക്കൽ ഒരു മൃതശരീരം കൊണ്ടുവന്നു. ആ മരിച്ച മനുഷ്യനെ ജീവിപ്പിക്കണമെന്ന് അവർ അൽഫോൻസ് ലിഗോരിയോട് ആവശ്യപ്പെട്ടു. വിശുദ്ധൻ, പരിശുദ്ധ കന്യകയോടുള്ള അദ്ദേഹത്തിന്റെ സുദൃഢമായ വിശ്വാസം പ്രഖ്യാപിച്ചുകൊണ്ട് ദൈവത്തോടു പ്രാർത്ഥിച്ചു. അനേകം ആളുകൾ നോക്കി നിൽക്കെ അത്ഭുതം നടന്നു. മരിച്ചവെന്ന് അവർ വിധിയെഴുതിയ ആൾ കണ്ണു തുറന്നു. അയാൾ ശ്വാസോച്ഛ്വാസം നടത്താൻ തുടങ്ങി. കാഴ്ച കണ്ടവരെല്ലാം പകച്ചു നിന്നു പോയി. ഈ സംഭവം വി. ലിഗോരി തന്നെ ജീവിതകഥയായി വിവരിച്ചിട്ടുണ്ട്.

# പരിശുദ്ധ ദൈവമാതാവിന്റെ വണക്കമാസം

---

## വിശുദ്ധ ബർണ്ണർദോസ് ദൈവമാതാവിനെ നോക്കി പ്രാർത്ഥിച്ച ജപം

എത്രയും ദയയുള്ള മാതാവേ! നിന്റെ സങ്കേതത്തിൽ ഓടി വന്നു നിന്റെ ഉപകാര സഹായം അപേക്ഷിച്ചു. നിന്റെ അപേക്ഷയുടെ സഹായത്തെ ഇരന്നവരിൽ ഒരുവനെക്കിലും നിന്നാൽ കൈവിടപ്പെട്ടു എന്നു ലോകത്തിൽ കേൾക്കപ്പെട്ടിട്ടില്ല എന്നു നീ നിനച്ചു കൊള്ളണമേ. കന്യാവ്രതക്കാരുടെ രാജ്ഞിയായ കന്യകേ! ദയയുള്ള മാതാവേ! ഈ വണ്ണമുള്ള ശരണത്താൽ ഉറച്ചു നിന്റെ തൃപ്യാദത്തിങ്കൽ ഞാൻ അണഞ്ഞു വരുന്നു. നെടുവീർപ്പിട്ടു കണ്ണുനീർ ചിന്തി പാപിയായ ഞാൻ നിന്റെ ദയയുടെ ആഴത്തെ കാത്തുകൊണ്ട് നിന്റെ തിരുമുമ്പിൽ നിൽക്കുന്നു. അവതരിച്ച വചനത്തിന്റെ മാതാവേ! എന്റെ അപേക്ഷയെ ഉപേക്ഷിക്കാതെ ദയാപൂർവ്വം കാത്തുകൊള്ളണമേ. ആമ്മേൻ

# പരിശുദ്ധ ദൈവമാതാവിന്റെ വണക്കമാസം

## പ്രാർത്ഥന

ദൈവമേ, അവിടുന്ന് സകല വിശുദ്ധരുടെയും വിശുദ്ധിയെ അതിലംഘിക്കുന്ന വിശുദ്ധിയുടെ പരിവേഷത്താൽ പരിശുദ്ധ കന്യകയെ അലങ്കരിച്ചുവല്ലോ. ജ്ഞാനസ്നാന സ്വീകരണത്തിൽ ലഭിച്ച പ്രസാദവരത്തെ കളങ്കപ്പെടുത്താതെ നിർമ്മലമായ ജീവിതം നയിക്കുവാനുള്ള അനുഗ്രഹം ഞങ്ങൾക്കു നൽകണമേ. അനുദിനം ഞങ്ങളുടെ ജീവിതാന്തസ്സിന്റെ ചുമതലകൾ യഥാവിധി നിർവഹിച്ചുകൊണ്ട് ഉത്തരോത്തരം വിശുദ്ധിയിൽ പുരോഗമിച്ചു കൊണ്ട് അങ്ങേ ദിവ്യജനനിയെ ഞങ്ങൾ അനുഗമിക്കട്ടെ.

ജന്മ പാപമില്ലാതെ ഉത്ഭവിച്ച ശുദ്ധ മറിയമേ! പാപികളുടെ സങ്കേതമേ! ഇതാ നിന്റെ സങ്കേതത്തിൽ ഞങ്ങൾ തേടിവന്നിരിക്കുന്നു. ഞങ്ങളുടെ മേൽ അലിവായിരുന്ന ഞങ്ങൾക്കു വേണ്ടി നിന്റെ തിരുക്കുമാരനോടു പ്രാർത്ഥിച്ചു കൊള്ളണമേ.

1 സ്വർഗ്ഗ. 1 നന്മ. 1 ത്രിത്വ.

O Immaculate Holy Mary, full of compassion for sinners, we fly unto your patronage. Have pity on us and pray for us to your son our Lord Jesus Christ.

1 OF, 1 HM, 1 GB

ജന്മ പാപമില്ലാതെ ഉത്ഭവിച്ച ശുദ്ധ മറിയമേ! പാപികളുടെ സങ്കേതമേ! ഇതാ നിന്റെ സങ്കേതത്തിൽ ഞങ്ങൾ തേടിവന്നിരിക്കുന്നു. ഞങ്ങളുടെ മേൽ അലിവായിരുന്ന ഞങ്ങൾക്കു വേണ്ടി നിന്റെ തിരുക്കുമാരനോടു പ്രാർത്ഥിച്ചു കൊള്ളണമേ.

1 സ്വർഗ്ഗ. 1 നന്മ. 1 ത്രിത്വ.

## ദൈവമാതാവിന്റെ ലുത്തിനിയ

1. കർത്താവേ! അനുഗ്രഹിക്കണമേ,
2. മിശിഹായെ! അനുഗ്രഹിക്കണമേ,
3. കർത്താവേ! അനുഗ്രഹിക്കണമേ,
4. മിശിഹായെ! ഞങ്ങളുടെ പ്രാർത്ഥന കേൾക്കണമേ.
5. മിശിഹായെ! ഞങ്ങളുടെ പ്രാർത്ഥന കൈക്കൊള്ളണമേ.
6. ആകാശങ്ങളിലിരിക്കുന്ന ബാവാ തമ്പുരാണേ,  
(ഞങ്ങളെ അനുഗ്രഹിക്കണമേ.)
7. ഭൂലോകരക്ഷിതാവായ പുത്രൻ തമ്പുരാണേ,
8. റൂഹാദക്കുദീശാ തമ്പുരാണേ,
9. എകസ്വരൂപമായിരിക്കുന്ന പരിശുദ്ധ ത്രിത്വമേ,
10. പരിശുദ്ധ മറിയമേ  
(ഞങ്ങൾക്കു വേണ്ടി അപേക്ഷിക്കണമേ)
11. ദൈവകുമാരന്റെ പുണ്യജനനി,
12. കന്യാസ്ത്രീകൾക്കു മകുടമായ നിർമ്മല കന്യകയെ,
13. മിശിഹായുടെ മാതാവേ,

# പരിശുദ്ധ ദൈവമാതാവിന്റെ വണക്കമാസം

14. ദൈവപ്രസാദവരത്തിന്റെ മാതാവേ,
15. എത്രയും നിർമ്മലയായ മാതാവേ,
16. അത്യന്ത വിരക്തിയുള്ള മാതാവേ,
17. കളങ്കഹീനയായ കന്യാസ്ത്രീയായിരിക്കുന്ന മാതാവേ,
18. കന്യാവ്രതത്തിനു അന്തരം വരാത്ത മാതാവേ,
19. സ്നേഹഗുണങ്ങളുടെ മാതാവേ,
20. അത്ഭുതത്തിനു വിഷയമായിരിക്കുന്ന മാതാവേ,
21. സദുപദേശത്തിന്റെ മാതാവേ,
22. സ്രഷ്ടാവിന്റെ മാതാവേ,
23. രക്ഷിതാവിന്റെ മാതാവേ,
24. വിവേകൈശ്വര്യമുള്ള കന്യകേ,
25. പ്രകാശപൂർണ്ണമായ സ്തുതിക്കു യോഗ്യയായിരിക്കുന്ന കന്യകേ,
26. സ്തുതിപ്രാപ്തിക്കൈശ്വര്യമുള്ള കന്യകേ,
27. വല്ലഭമുള്ള കന്യകേ,
28. കനിവുള്ള കന്യകേ,
29. വിശ്വാസവതിയായിരിക്കുന്ന കന്യകേ,
30. നീതിയുടെ ദർപ്പണമേ,
31. ബോധജ്ഞാനത്തിന്റെ സിംഹാസനമേ,
32. ഞങ്ങളുടെ തെളിവിന്റെ കാരണമേ,
33. ആത്മജ്ഞാന പൂരിത പാത്രമേ,
34. ബഹുമാനത്തിന്റെ പാത്രമേ,
35. അത്ഭുതകരമായ ഭക്തിയുടെ പാത്രമേ,
36. ദൈവരഹസ്യം നിറഞ്ഞിരിക്കുന്ന പനിനീർ കുസുമമേ,
37. ദാവീദിന്റെ കോട്ടയെ,
38. നിർമ്മല ദന്തം കൊണ്ടുള്ള കോട്ടയെ,
39. സ്വർണ്ണാലയമേ,
40. വാഗ്ദാനത്തിന്റെ പെട്ടകമേ,
41. ആകാശ മോക്ഷത്തിന്റെ വാതിലേ,
42. ഉഷകാലത്തിന്റെ നക്ഷത്രമേ,
43. രോഗികളുടെ സ്വസ്ഥാനമേ,
44. പാപികളുടെ സങ്കേതമേ,
45. വ്യാകുലൻമാരുടെ ആശ്വാസമേ,
46. ക്രിസ്ത്യാനികളുടെ സഹായമേ,
47. മാലാഖമാരുടെ രാജ്ഞി,
48. ബാവാന്മാരുടെ രാജ്ഞി,
49. ദീർഘദർശികളുടെ രാജ്ഞി,
50. ശ്ലീഹൻമാരുടെ രാജ്ഞി,
51. വേദസാക്ഷികളുടെ രാജ്ഞി,

# പരിശുദ്ധ ദൈവമാതാവിന്റെ വണക്കമാസം

- 52. വന്ദനീയൻമാരുടെ രാജ്ഞി,
- 53. കന്യാസ്ത്രീകളുടെ രാജ്ഞി,
- 54. സകല പുണ്യവാന്മാരുടെയും രാജ്ഞി,
- 55. അമലോൽഭവയായിരിക്കുന്ന രാജ്ഞി,
- 56. സ്വർഗ്ഗാരോപിതയായിരിക്കുന്ന രാജ്ഞി,
- 57. പരിശുദ്ധ ജപമാലയുടെ രാജ്ഞി,
- 58. സമാധാനത്തിന്റെ രാജ്ഞി,
- 59. കർമ്മല സഭയുടെ അലങ്കാരമായിരിക്കുന്ന രാജ്ഞി.
  
- 60. ഭൂലോക പാപങ്ങളെ നീക്കുന്ന ദൈവചെമ്മരിയാട്ടിൻ കുട്ടിയായിരിക്കുന്ന ഈശോ തമ്പുരാണേ,  
(കർത്താവേ, ഞങ്ങളുടെ പാപങ്ങൾ ക്ഷമിക്കണമേ)
- 61. ഭൂലോക പാപങ്ങളെ നീക്കുന്ന....  
(കർത്താവേ, ഞങ്ങളുടെ പ്രാർത്ഥന കേൾക്കേണമേ.)
- 62. ഭൂലോക പാപങ്ങളെ നീക്കുന്ന.....  
(കർത്താവേ, ഞങ്ങളെ അനുഗ്രഹിക്കേണമേ.)

### Let us Pray;

Mary, Queen of this world and Mother of our Savior, I entrust in your arms the pains and sorrows of our world which is weeping today. I present to you our hearts, with all of the tears and the joys which have been clouded over by the uncertainty in our lives. I bring to you the souls of all who are departing these days. I ask that you continually intercede to your beloved Son for us all. I pray that you may lead us to your Son each day, as you led the disciples, and that we may experience a true healing that can be brought about through love. Dear Mother, keep us safe beneath your mantle and close to our Lord, Jesus Christ. Amen.

### പരിശുദ്ധ ദൈവമാതാവിനോടുള്ള അപേക്ഷ Pope's Prayer - adapted (Mal and Eng)

- 1. *Mary, refuge of sinners:* Turn your merciful eyes towards those who left this world in pain, their loved ones, those who are sick, their families, and the elderly, pregnant mothers, students and children who are worried and panic.

പാപികളുടെ സങ്കേതമേ, രോഗഭീതിയിൽ മരണമടഞ്ഞവർക്കും അവരുടെ പ്രിയപ്പെട്ടവർക്കും രോഗികൾക്കും കുടുംബാംഗങ്ങൾക്കും ആകുലരായ പ്രായമായവർ, ഗർഭിണികൾ, വിദ്യാർത്ഥികൾ, കുഞ്ഞുങ്ങൾ എന്നിവർക്കും വേണ്ടി പ്രാർത്ഥിക്കേണമേ.

HM

# പരിശുദ്ധ ദൈവമാതാവിന്റെ വണക്കമാസം

2. *Mary, refuge of sinners:* Protect those doctors, nurses, health workers and volunteers who are on the frontline of this emergency, and are risking their lives to save others. Be close to those who assist the sick, the priests and pastoral care givers, and illumine the minds of men and women engaged in scientific research.

പാപികളുടെ സങ്കേതമേ, ആതുര ശുശ്രൂഷകരും രോഗീപരിപാലനത്തിലേർപ്പെട്ടിരിക്കുന്നവരും അജപാലകരും സേവനസന്നദ്ധരും സുരക്ഷിതരും ആയിരിക്കുവാൻ വേണ്ടി പ്രാർത്ഥിക്കണമേ

HM

3. *Mary, refuge of sinners:* Stir the conscience of our national leaders, policy makers and researchers to support those lacking the basic necessities of life and may devise scientific, social and economic solutions inspired by farsightedness and solidarity.

പാപികളുടെ സങ്കേതമേ, രാഷ്ട്രീയാധികാരികളും നേതാക്കളും വിവേകത്തോടും ധൈര്യത്തോടും പ്രവർത്തിക്കുവാനും രാഷ്ട്രീയവും സാമൂഹികവും സാമ്പത്തികവും ആയ പരിഹാരമാർഗങ്ങൾ രൂപപ്പെടുത്തുവാനും വേണ്ടി പ്രാർത്ഥിക്കണമേ

HM

4. *Mary, refuge of sinners:* Help us to realize that we are all members of one great family and to recognize the bond that unites us, so that, we can help to alleviate countless situations of poverty, pain and need.

പാപികളുടെ സങ്കേതമേ, ഞങ്ങളെല്ലാവരും ഒരു കുടുംബത്തിലെ അംഗങ്ങളെപ്പോലെ ജീവിക്കുവാനും പരസ്പരം സഹായിക്കുന്നവരാകുവാനും വേണ്ടി പ്രാർത്ഥിക്കണമേ

HM

5. *Mary, refuge of sinners:* Make us strong in faith, persevering in service, constant in prayer. Pray that God’s all-powerful hand free us from this terrible pandemic, so that life may serenely resume its normal course.

പാപികളുടെ സങ്കേതമേ, ഞങ്ങളെല്ലാവരും വിശ്വസത്തിൽ ഉറച്ചവരും ഔദാര്യത്തിൽ ഉത്സുകരും പ്രാർത്ഥനയിൽ സ്ഥിരചിത്തരും ആയിരിക്കുവാനും ദൈവകരുണയാൽ രോഗങ്ങളിൽ നിന്ന് സൗഖ്യം പ്രാപിച്ചു സമാധാനത്തിൽ ജീവിക്കുവാനും വേണ്ടി പ്രാർത്ഥിക്കണമേ

HM

### സുകൃതജപം / Ejaculatory Prayer (3 times)

സ്വർഗ്ഗരാജ്ഞിയായ മറിയമേ, ഭൂവാസികളായ ഞങ്ങൾക്കും നീ  
 രാജ്ഞിയായിരിക്കണമേ.  
 Queen of heaven: be our Queen on earth